

राज्यातील अनुसूचित क्षेत्रातील (Scheduled Area) गट-क व गट-ड मधील रिक्त पदे भरण्याबाबत.

महाराष्ट्र शासन
ग्राम विकास विभाग
शासन परिपत्रक क्र. नियुक्ती २०१५/प्र.क्र २११/आस्था-८,
२५- मझबान पथ, बांधकाम भवन, फोर्ट,
मंबई-४०० ००९,
दिनांक :- ८ ऑक्टोबर, २०१५.

वाचा -

- १) मा. राज्यपाल , महाराष्ट्र राज्य यांची क्र.आरबी / टीसी /ई -१३०१३(४) / नोटिफिकेशन-१ /४७४ / २०१४, दिनांक ९ जून, २०१४ ची अधिसूचना.
- २) शासन निर्णय, सामान्य प्रशासन विभाग, क्र-बीसीसी-२०१४/ प्र.क्र.२१३A /१४/१६-ब, ५ मार्च २०१५
- ३) शासन निर्णय, वित्त विभाग, क्र-संकीर्ण-२०१५/प्र.क्र ४१/अर्थ-१ दि २.जून २०१५
- ४) ग्रा.वि व जं.वि , शासन परिपत्रक, क्र.एपिटि -२०१४/प्रक्र-१५३/आस्था-८ दि ५ ऑगस्ट, २०१४.
- ५) शासन निर्णय, सामान्य प्रशासन विभाग, क्र.एसआरव्ही २०१५/प्र.क्र २९०/का-१२ दिनांक १६ जुलै, २०१५.

परिपत्रक :

मा. राज्यपाल यांच्या दि. ९ जून २०१४ रोजीच्या अधिसूचनेनुसार अनुसूचित क्षेत्रात निश्चित करण्यात आलेल्या १२ संवर्गातील पदे स्थानिक उमेदवारांमधून भरण्याबाबत सामान्य प्रशासन विभागाने, दि.५ मार्च २०१५ रोजी शासन निर्णय निर्गमित केला आहे . सदरहू शासन निर्णयातील अ.क्र १३ व १४ च्या अनुषंगाने दि.२६ जून २०१५ अन्वये शुध्दीपत्रक निर्गमित करण्यात आले असून त्यामधील अ.क्र.-१३ नुसार पुढीलप्रमाणे तरतूद करण्यात आली आहे:-

१३(१) सदरचे १२ संवर्गातील अनुसूचित क्षेत्रातील स्थानिक अनुसूचित जमातीची सर्व पदे भरेपर्यंत त्या-त्या संवर्गासाठी (अनुसूचित क्षेत्राबाहेर व अनुसूचित क्षेत्रासाठी) एकच बिंदूनामावली असेल.

१३ (२) सदर बिंदू नामावलीनुसार कार्यरत कर्मचाऱ्यांमध्ये दर वर्षी बदली,सेवा निवृत्ती व इतर कारणांमुळे रिक्त होणाऱ्या पदांपैकी अनुसूचित क्षेत्रात रिक्त होणारी पदे परंतू जास्तीत जास्त जिल्ह्यातील एकूण रिक्त पदांच्या २० % पदे ही अनुसूचित क्षेत्रातील स्थानिक अनुसूचित जमातीच्या कर्मचाऱ्यांमधून भरण्यात यावीत व उर्वरित पदांना दि.५.३.२०१५ च्या शासन निर्णयातील परिच्छेद ९ प्रमाणे आरक्षण लावून त्यानुसार सदर पदे अनुसूचित क्षेत्राबाहेर भरण्यात यावीत.

२. जर एखाद्या संवर्गात अजा-२,अज-२,इमाव-२ व खुला-४ याप्रमाणे एकूण १० पदे रिक्त असतील तर, शासन निर्णय दि.२६ जून २०१५ मधील १३ (२) मधील तरतूदीनुसार अनुसूचित क्षेत्रातील २ पदे स्थानिक अनुसूचित जमातीमधून भरणे आवश्यक राहिल व उर्वरित ८ रिक्त पदांना, शासन निर्णय दि.५.३.२०१५ मधील परिच्छेद ९ प्रमाणे नियमित आरक्षण लावून (अजा-१,अज-१,विजाभज-१,इमाव-१ व खुला-४) त्यानुसार सदर पदे अनुसूचित क्षेत्राबाहेर भरण्यात यावीत.

३. वित्त विभागाच्या दि.२ जून २०१५ रोजीच्या शासन निर्णयातील तरतूदीनुसार रिक्त पदांपैकी ५०% किंवा एकूण संवर्गाच्या ४ % यापैकी जे कमी असेल इतकीच पदे भरणे आवश्यक राहिल, सबब,

सामाजिक संतुलन राखण्याच्या दृष्टीने शासन निर्णय दि.२६ जून २०१५ मधील १३ (२) मधील तरतूदीनुसार अनुसूचित क्षेत्रातील २ पदांपैकी १ पद स्थानिक अनुसूचित जमातीमधून भरणे आवश्यक राहिल व उर्वरित ४ रिक्त पदांना, शासन निर्णय दि ५.३.२०१५ मधील परिच्छेद ९ प्रमाणे नियमित आरक्षण (अजा-१,अज-१व खुला-२) लावून त्यानुसार सदर पदे अनुसूचित क्षेत्राबाहेर भरणे आवश्यक राहिल.तथापि, यानुसार अनुसूचित क्षेत्राबाहेरील पदभरती करीत असतांना नियमित आरक्षणानुसार प्रवर्गनिहाय आरक्षण अतिरिक्त होणार नाही याबाबत जिल्हा परिषदांनी प्रकरणपरत्वे दक्षता घेणे आवश्यक राहिल.

४. उपरोक्त कार्यवाही करतांना जिल्हा परिषदांनी सामान्य प्रशासन विभाग, शासन निर्णय, दिनांक १६ जुलै, २०१५ मधील तरतूदी देखील विचारा घेणे आवश्यक राहिल.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१५१००८१४३११०५८२० असा आहे सदर परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अ.ए. कुलकर्णी)

उप सचिव, महाराष्ट्र शासन.

प्रति,

- १) सर्व विभागीय आयुक्त,
- २) सर्व जिल्हाधिकारी,
- ३) सर्व जिल्हा परिषदांचे मुख्य कार्यकारी अधिकारी
- ४) सर्व सह / उप सचिव, ग्राम विकास व जलसंधारण विभाग,मंत्रालय,मुंबई
- ५) निवड नस्ती, कार्यासन आस्था.-८